
דער משונענער אין שפיטאָל 


/ :5 א 

"א 


די ביהנע שטעלט פאָר אַ פּאַלאַטע אין שפּיטאָל גאַנץ זויבער, 
אַ בעט מיט ווייסע וועש, אַ ווייסע קישען, איבער דעם בעט אַ טאַ- 
בעלע, אויף וועלכער ס'איז אויפגעשריבען וי אַלט ער איז און וי 
! פיעל צייט ער ליגט אין שפּיטאָל, רעכטס פון פּובליקום אַ פענסטער, 
נעבען פענסטער אַ טיש מיט אַ בענקעל, נעבען בעט אַ טישעל מיט 
פערשידענע פלעשלאך, געהט אָנגעטהון אין א ווייסע חאַלאַט, ווייסע 
שפּיטאָל-הױזען, אויף די פיס שפּיטאָל-טופליעס, אויף דעם קאָפּ 
א ווייס הויך מיצעל. (דער גרים) זעהר בלאס, אויסגעמוטשעט, 
די אויגען ווילד, זעהר אָפּט נעמט ער אָן העלדישע פּאָזעס ער ווערט 
אָבער באַלד אָפּנעשװאַכט, און דער גאַנצער קערפּער ציטערט. וען 
דער פאָרהאַנג געהט אַרױף איז די ביהנע האַלב דונקעל (פּױיזע) ער 
לינט אין בעט איבערנעדעקט דעם קאָפּ, שטעקט באַלד אַרױס דעם 
קאָפּ, קוקט זיך אַרום ווילד, און בעהאַלט ווידער דעם קאָפּ, ענדליך 
שפּרינגט ער אַראָפּ פון בעט און געהט האַסטיג איבער די ביהנע און 
בלייבט שטעהן אין אַ קעניגליכער העלדישער פּאָזע. 


היינט מוז איך ווערען קעניג, איבער גאַנץ שפּאַניען, און 
דאָס ערשטע גיב איך אַרױס אַ בעפעהל אַז קיין איינציגער 
הונד מאָר זיך ניט װאַגען אויף דער גאַס באָרװיס אַרוסצױ- 
געהן, און אַלע אָקסען מוזען מוזיקאַליש ווערען, ווייל זיי רע" 
ווען אַזױ שטאַרק, אַז מיין אויער קען דאָס גאָר ניט פאַרטראָ- 
גען. נאָך דעם לאָז איך אַלע מענשען פון דער וועלט אין װאַלד 
פארטרייבען; און די ליעבע וואלד חיות, װועל איך אין 
שטאָדט אַריין נעהמען, און װועל זיי אַריינזעצען אין זייערע 
פּאלאצען, דען זייט די מענשען זיינען אין די ווילדע חיות פער- 
װאַנדעלט געװאָרען, זיינען זיי נאָך ווילדער וי פריהער... אי" 
בערהויפּט ער עגאָאיזם הערשט אזוי שמאַרק, איבער נאַ- 
טירליך, איינער רייסט ביי דעם צווייטען דעם ביסען פון 

מויל... דאַרום איהר מענשען, צוריק אין דִי וועלדער, ווייל דאָ 
איז ניטאָ קיין פּלאַץ פאַר אייך, איהר זייט ווילד, איהר זענט 
שלעכט, איהר זענט פּערדאָרבען, איהר זענט עגאָאיסטען. 
מאַרש צוריק אייּדי וועלדער, דאָ איז קיין פּלאַץ פאַר אייך... 
(פּױזע, געלאַסען) נעכטען בין איך געווען אין פּאַרלאַמענט, האָב 
א פארשלאג געמאַכט, אז די וועלט זאָל אונטערגעהן. ניין ! 
האָבען זיי געשריגען, די וועלט זאָל בלייבען. האָב איך זיך 
אויפגעשטעלט און האָב מיט קראַפּט געשריגען, אַז די וועלט 
מוז אונטערגעהן. ניין, ניין ! האָבען זיי ווייטער געשריגען, 
די וועלט זאָל בלייבען. דאָ ביץאיך געװאָרען שטאַרק בעז, און 
האָב צוגעשטעלט אַ לייטער ביז צום הימעל, און האָב גע 
װאָלט אַרויפקריכען און אַראָפּרײיסען די זון, די לבנה, די שטע- 
רען, (שטעלט זיך אויף דעם טיש). פּלוצלונג אָבער איז אונטער- 
געקומען דער שפּיטאָל-:וועכטער, און האָט מיר מיט זיין שטע- 
קען אַזאַ טראַך געגעבען, אַז איך בין באַלד צו דער ערד געפאַ- 
לען... פאַרװאָס קומט מיך צושלאָגען ? פרעג איך איהם, אַ ? 
ווייל דו ביזט משוגע, ענטפּערט ער מיר, חא חאַ חאַ, חע חע 
חע, משוגע בין איך, חאָ חאָ חאָ (לאַכט לאַנג און ענדליך ברעכט 
ער אויס אין אַ געוויין) הייסט דען דאָס משוגע ? אז מען פער- 
לירם אין אזא קורצער צייט א טרייע ליעבע פרוי מים 
צוויי בריליאַנטענע קינדערלאַך, איך געה נאָר אַרױס פון מיין 
הויז, לויפט מיר נאָך אַ דינער און שרייט, מיין הער ! מיין 
הער ! עס ברענגט ביי אייך. (שנעל) איך קום צוריק, מיין 
גאַנץ הויז איז אין פּלאַם פייער מיין פרוי שרייםט : מאַן, פאָ- 
טער, מענש ! ראַטעװע וועניגסטענס דיינע צוויי אונגליק- 
ליכע קינדער. באַלד קומט צו צום פענסטער א קינד, װאָס 
ער האָט גערעדט, האָב איך ניט געקענט פערשטעהן, נאָר 
מיט די הענטלאך, און מיט די אויגעלאך האָט ער אזוי גע- 
מאַכט וי איינער בעט זיך, אָ פּאַפּאַ רעטע ! רעטע מיך פון 
דעם שרעקליכען טוידט. איך בין זעהר צומישט געװאָרען, און 
האָב אָנגעהױבען לויפען און שרייען : מענשען ! מענשען ! 
שענקט מיר אַ בייגעל שענקט מיט אַ בייגעל... (פּױזע, איבער- 
גאַנג) אָלדר ומידד זיינען געווען צוויי זשאַנדאַרמען אין מצרים 
ביום ולא בלילה. דן ואבירם האָבען זיך אױסגעוואַשען די 
שקאַרפּעטקעס אויפגעהאנגען אויף נח'ס תיבה טריקענען 

ביום ולא בלילה. מלכה ושתי איז אױסגעוואַקסען אַ האָרען 
אויף דעם שפּיץ נאָז ביום ולא בלילה. המן'ן האָט מען אָפּגע- 
גאָסען מיט אַ גאַנץ שעפעל װאַסער ביום ולא בלילה. משה 
רבינו האָט געשפּאַלטען דעם ים ביום ולא בלילה. חנה האָט 
געהאַט זיבען זיהן ביום ולא בלילה. עשו האָט פערקויפט די 
בכורה ביום ולא בלילה. (גאַנץ שטיל אַזױ וי ער װאָלט געזאָגט 
אַ סוד) און משה מאַנטיפיאָר'ם ווייב, די פרומע יהודית האָט 
מען געחאַפּט הושענאַ רבה, ביי זיך אין אויבער שטיבעל פער- 
שלאָסען מיט איין אתרוג און מיט אַ לולב אין דער האַנד. 
(לאכט, קוקט אין טיהר, פּױזע) אָ די געסט קומען זיך שוין צו" 
זאַמען צו מיין גליקליכער חתונה, די עקיפּאַזשען פּאָרען, דער 
אַרקעסטער שפּילט, די ליכט ברענען, אַלע זיינען שוין דאָ, יע- 
דער געהט טאַנצען, נו ! און מיט. וועמען װועל איך טאַנצען ? 
מיט פריילין ברויט ? זעהט גוט, זעהר גוט... דאַרף איך בי" 
טען (מאַכט אַ רעװעראַנס, געהט צו דער קישען און חאַפּט דאָס אין 
די אַרעם און הייבט אָן צו טאַנצען אַ װאַלס, בלייבט ענדליך שטעהן 
פערוואונדערט און גיט א ווארף די קישען אויף דער ערד און ברעכט 
אויס אין אַ שטאַרק געוויין --- װאַרפט ענדליך די קישען אויף דעם 
בעט און שטעלט זיך אין אַ קעניגליכער פּאַזע) רעספּעקט, רעם- 
פּעקט ! פאַר דעם שפּאַנישען קעניג, איך בין קעניג און האָב 
נאָר צו בעפעהלען... נו, פאר װאָס זעה איך נאָך מענשען דאָ 
אויף דער וועלט ? אין דער פרייער וועלט ? צוריק האָב איך 
געזאָגט! צוריק אין די וועלדער, דאָ איז ניטאָ קיין פּלאַץ פאַר 
אייך, מאַרש אין די וועלדער און אַהער װועל איך צוריק נעה- 
מען, אוים אייערע ערטער, די פיינץ גוטע בעשעפענישען, דעם 
לייב, דעם בער, דעם װאָלף, דעם ווילדען שוויין, דעם העל- 
פאַנד די קראָקאָדילץ די שלאַנג, די יאַשטשעריצע. בעסער 
יענער לייב פון װאַלד איידער ר' לייב דער װאָכערניק, װאָס 
רייפט אַראָפּ די הויט פון יעדען אָרימאַן, בעסער יענער בער 
דער ווילדער, אַלס ר' בער דער ראש הקהל, װאָס צאַפּט בלוט 
פון יעדען. בעסער יענער װאָלף דער שלעכטער, איידער ר' 
װאָלף דער בעל תקסה, בעסער יענער ווילדער שוויין איידער 
איהר מענשען, װאָס איהר זייט נאָך ערגער. בעסער יענער 
העלפאנד, איידער איהר מיט אייערע שלעכטע נעזער. בעסער 
יענע קראָקאָדילע פון פעלד, איידער איהר קראָקאָדילען אין 

מענשען געשטאַלט. בעפער די שלאַנג פון דער ווילדען מדבר 
איידער אַ ווייב אַ שלאַנג. ‏ בעפער יענע יאַשטשירקעס פון 
װואַלד, איידער די יאַשטשירקעם, װאָס זיצען אין די רייכע 
מעבלירטע סאלאָנען. חא הא הא, הע חע הע, האָ האָ האָ, 
א שעהנעם תכלית געמאכט פון דער וועלט, שעהן, שעהן, 
שעהן, חא חא חא, (פאלט אריין אין א געוויין, ציטערט) אָ אָ אָ, 
בר בר בר, דער שפּיטאָל-וועכטער קומט שוין וידער, ער 
געהט מיר שוין ווידער גיפען קאלט וואסער אויף דעם קאָפּ, 
אַ אָ אָ, פארװאָס קומט מיר אזוי צו מוטשען ? פארװאָס גיסט 
מען מיר קאלט וואפער אויף דעם קאָפּ? ס'איז דאָך מיר 
אזוי קאלט, בר בר בר, אוי לאָזט מיך אָפּ, איך בין ניט שולדיג, 
איך בין ניט משוגע, בר בר בר (ס'פאלט אראָפּ דאָס מיצעל פון 
קאָפּ) עס איז מיר שרעקליך קאלט, (ברעכט אויס אין א שרעקליך 
געוויין) מוטער! מוטער!' פארװואָס לאָזטו מיך, דיין איינציג 
קינד, אזוי פיעל זיך פּלאָגען, איך בין אזוי עלענד, איך האָב 
ניט קיין פרוי, קיין קינד, קיין מוטער. אָ, מיינע אונגליקליכע 
קינדער... (מיט אמאָל פרעהליך) איהר ברענט? ברענט, 
ברענט, איך װועל קומען און לאכען, חא חא חא, ברענט, קינ" 
דערלאך, ברענט, איך על צו-טאנצען, צויזינגען צודשפּילען, 
חא חא חא... (אונטער די קוליסען זינגט מען שויתי ה' לנגדי 
תמיד, ער בלייבט שטעהן טרויעריג, קוקקט זיך ארום אין אלע 
זייטען מיט שרעקענדיגע אויגען) יעצט איז די לויה פון מיין 
גאָט-זעליגער פרוי, יעצט פיהרט מען זי אין איהר אייביגער 
רוהע אריין, דער חברה-שמש געהט פריהער און שרייט צדקה 
תציל ממות, און דאָרט אויבען טראָגט מען מיין ליעבע פרוי, 
מיט שווארצען בעדעקט, אין דרויסען רעגענט, אפילו די נא- 
מור וויינט אויף מיין ביטערען, טרויער אונגליק. (ויינט) 
אָ, רחל, מיין פּרוי ! פארװאָס האָסטו מיך אליין געלאָזט אויף 
דער שרעקליכער וועלט ? אָהן א הויז, אָהן קינדער, אָהן דיר, 
אָ וועה אָהן דיר. רחל! רחל! נעהם מיך מיט צו דיד, ווייל 
דאָ בין איך אונגליקליך. (מיט מורא) זעה, רחל, אונזערע קינ" 
דערלאך ברענען, געוואלד, לאָז מיך ניט אליין.. . איך האָב 
מורא.... איך שרעק מיך פאר דער וועלט . . . איך האָב מורא... 
(וויינט ביטערליך) צולאכט זיך חא חאַ חאַ, חע חע חע, הערט 
א נייעס, זיבען חסידים האָט מען געכאפּט פרייטאג פאר 

נאכט אונטער דעם אויווען מיט א שאָפען קעזעל אין דער 
האנד און משה מאנטיפיאָר'ס תפילין האָבען זיך משדך גע" 
ווען, מיט באראָן הירש'ס טלית-זעקעל. און דאָקטאָר הערצל 
פאָרט רייטענדיג אויף א בעזעם, אָט דאָ ליגט דער הונד בע- 
נראָבען (שפּרינגט ארויף אויף דעם בעט, לייגט ארויף א פום איבער 
א פוס און צולאכט זיך קאָמיש, זינגט). 


1 
וָוי די לבנה בעלייכט דאָרט דאָס פעלד, 
קאלט איז אין דרויסען, עם פאלט אזש א שרעקי 
שטעהט אָפּגעריפען דער געוועזענער העלד, 
ער ציטערט פון קעלט, עם נעהמט גאָר קיין עק, 
קיין שוך אויף די פיס, די קליידער צוריסען, 
איהם צו דערקענען איז זעהר שווער, 
די האָר צוקאָרטשעט דער קערפּער צוביסען, 
משוגע איז ער, משוגע איז ער. | 

2. 
וי גליקליך געלעבט האָט ער אויף דער וועלט, 
א פרוי מיט צוויי קינדערלאך שעהן, גאָר א פּראכט 
געבאָדען האָט ער זיך אין כבוד און אין געלד, 
יעצט קוקט איהם אָן װוי ער איז עלענד און פערשמאכט, 
יעצט לויפט ער ארום איבער די נאסען, 
ווער עס דערזעהט איהם, מוז לאָזען א טרעהר, 
גליקליך וועט ער זיין אין קבר אין נאסען, 
משוגע איז ער, משוגע איז ער. 

43 
דעם מענשען בעטראכט נאָר מיט אָפּענע אויגען 
וי ער יאָגט זיך און פּלאָגט זיך ארום אויף דער וועלט, 
ער פליהט גאנצע יאָהרען וי א פייל פון בויגען 
און קען ניט אָפּשפּאָרען קיין גראָשען געלד, 


אויף דער עלטער עס קומט שוין ניטאָ מעהר קיין כח 


פון יאָגען און פּלאָגען זיך אזוי שווער, 
עס בלייבט איהם מעהר ניט איבער איין אויספגעדארטער מוח, 
משוגע איז עֶר, משוגע איז ער. 

